

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 46 (7607) | Нядзеля, 19 сакавіка 1944 г. | Цана 20 н.

ЗАГАД

Вярхоўнага Галоўнакамандуючага Маршалу Совецкага Саюза **КОНЕВУ**

Войскі 2-га УКРАЇНСКАГА фронту, працягваючы наступленне, учора, 17 сакавіка, штурмам авалодалі горадам і вялікай чыгуначнай станцыяй **НОВА-УКРАЇНКА**, горадам і важным чыгуначным вузлом **ПАМОШНАЯ**, ператворанымі немцамі ў моцныя апорныя пункты сваёй абароны.

У баях за авалоданне **НОВА-УКРАЇНКА** і **ПАМОШНАЯ** вызначыліся войскі генерал-лейтнанта **ЖАДАВА**, генерал-палкоўніка **ШУМІЛАВА**, танкісты генерал-маёра танкавых войскаў **НАТНОВА**, палкоўніка **БРЫЖЫНІЭВА** і артылерысты генерал-маёра артылерыі **ПАЛУСТАВА**, генерал-маёра артылерыі **ПЯТРОВА** і генерал-маёра артылерыі **ПАПОВІЧА**.

У азнаменаванне атрыманай перамогі злучэнні і часці, якія найбольш вызначыліся ў баях

за вызваленне **НОВА-УКРАЇНКА** і **ПАМОШНАЯ**, прадставіць да прысваення назвы «**НОВА-УКРАЇНСКІХ**» і да ўзнагароджання ордэнамі.

Сёння, 18 сакавіка, у 20 гадзін сталіца нашай Радзімы **МАСКВА** ад імені Радзімы салютуе доблесным войскам 2-га Украінскага фронту, якія авалодалі **НОВА-УКРАЇНКА** і **ПАМОШНАЯ**, — дванаццацю артылерыйскімі залпамі са ста дваццаці чатырох гармат.

За выдатныя баявыя дзеянні **АБ'ЯУЛЯЮ ПАДЗЯКУ** ўсім кіруючым Вамі войскам, якія ўдзельнічалі ў баях за вызваленне **НОВА-УКРАЇНКА** і **ПАМОШНАЯ**.

Вечная слава героям, якія загінулі ў баях за свабоду і незалежнасць нашай Радзімы!
Смерць нямецкім захопнікам!

Вярхоўны Галоўнакамандуючы Маршал Совецкага Саюза **І. СТАЛІН**.

18 сакавіка 1944 года.

ЗАГАД

Вярхоўнага Галоўнакамандуючага Маршалу Совецкага Саюза **ЖУКАВУ**

Войскі 1-га УКРАЇНСКАГА фронту сёння, 18 сакавіка, у выніку двухдзённых упорных баёў авалодалі аператыўна-важным вузлом чыгунак і горадам **ЖМЕРЫНКА**.

У баях за авалоданне **ЖМЕРЫНКА** вызначыліся войскі генерал-палкоўніка **МАСКАЛЕНКА**, генерал-лейтнанта **ГАЛУБОУСНАГА**, танкісты палкоўніка **БЯЛЯЕВА**, артылерысты генерал-маёра артылерыі **ЛІХАЧОВА**, лётчыні генерал-палкоўніка авіяцыі **КРАСОУСНАГА** і генерал-маёра авіяцыі **КАМАНІНА**.

У азнаменаванне атрыманай перамогі злучэнні і часці, якія найбольш вызначыліся ў баях за вызваленне **ЖМЕРЫНКА**, прадставіць да

прысваення назвы «**ЖМЕРЫНСКІХ**» і да ўзнагароджання ордэнамі.

Сёння, 18 сакавіка, у 21 гадзіну сталіца нашай Радзімы **МАСКВА** ад імені Радзімы салютуе доблесным войскам 1-га Украінскага фронту, якія авалодалі **ЖМЕРЫНКА**, — дванаццацю артылерыйскімі залпамі са ста дваццаці чатырох гармат.

За выдатныя баявыя дзеянні **АБ'ЯУЛЯЮ ПАДЗЯКУ** ўсім кіруючым Вамі войскам, якія ўдзельнічалі ў баях за вызваленне **ЖМЕРЫНКА**.

Вечная слава героям, якія загінулі ў баях за свабоду і незалежнасць нашай Радзімы!
Смерць нямецкім захопнікам!

Вярхоўны Галоўнакамандуючы Маршал Совецкага Саюза **І. СТАЛІН**.

18 сакавіка 1944 года.

У СОЎНАРКОМЕ СССР

АБ АЗНАМЕНАВАННІ 100-ГОДДЗЯ З ДНЯ НАРАДЖЭННЯ
Н. А. РЫМСКАГА-КОРСАКАВА І УВЕКАВЕЧАННІ ЯГО ПАМ'ЯЦІ

У азнаменаванне 100-годдзя з дня нараджэння вялікага руска-амерыканскага кампазітара **Н. А. Рымскага-Корсакава** Совет Народных Камітэтаў СССР пастанавіў:

1. Выдаць поўнае акадэмічнае выданне твораў **Н. А. Рымскага-Корсакава** і ілюстраваны альбом, прысвечаны жывіце і творчасці вялікага кампазітара.
2. Устанавіць **Н. А. Рымскаму-Корсакаву** помнік у Ленінградзе.
3. Прысвоіць імя **Н. А. Рымскага-Корсакава** Ленінградскай дзяржаўнай Кансерваторыі.
4. Адкрыць дзяржаўны дом-музей імя **Н. А. Рымскага-Корсакава** ў горадзе Ціхвіне, у до-

міну, дзе нарадзіўся кампазітар.

5. Дазволіць Камітэту па справах мастацтваў пры Соўнаркоме СССР устанавіць восем ступендый імені **Н. А. Рымскага-Корсакава** ў размеры 400 рублёў у месяц кожнай для найбольш таленавітых студэнтаў кампазітарскіх факультэтаў кансерваторыі: Ленінградскай — тры, Маскоўскай — тры, Свядлоўскай — адну, Кіеўскай — адну.

6. Прызнаць дзяржаўным здымкам літаратурны іконаграфічны архіў, а таксама бібліятэку **Н. А. Рымскага-Корсакава**, якія знаходзяцца на захаванні ў Ленінградскім дзяржаўным інсты-

туце тэатра і музыкі.

7. Абавязаць камітэт па справах кінематаграфіі пры Соўнаркоме СССР выпусціць у 1945 годзе павукова-папулярны кінофільм аб жыцці і творчасці **Н. А. Рымскага-Корсакава**.

8. Устанавіць нажыццёвыя пенсіі старэйшым членам сям'і **Н. А. Рымскага-Корсакава**: яго сынам — **Міхалу Нікалаевічу** і **Владзіміру Нікалаевічу Рымскім-Корсакавым** і дачцы — **Надзеядзе Нікалаевне Штэйнберг** у размеры 500 рублёў у месяц кожнай, а таксама ўнучцы кампазітара **Ірыне Владзіміраўне Галоўкінай** у размеры 300 рублёў у месяц.

Войскі 2-га Украінскага фронту 17 сакавіка штурмам авалодалі горадам **Нова-Украінка**, горадам **Памашная**.

Войскі 1-га Украінскага фронту 18 сакавіка авалодалі горадам **Жмерынка**.

Слава гераічнай Чырвонай Арміі, якая вызваляе савецкую зямлю ад нямецкіх захопнікаў!

Ад Совецкага Інформбюро

АПЕРАТЫўНАЯ ЗВОДКА ЗА 18 САКАВІКА

На працягу 18 сакавіка на захад і на паўднёвы захад ад горада **Дубна** нашы войскі, працягваючы развіваць наступленне, з баямі занялі больш 50 насялёных пунктаў і сярод іх вялікія пасялёныя пункты **Валковыя**, **Баратын**, **Хатын**, **Івашчуні**, **Козін**, **Сады**, **Вельке**, **Піратын**, **Тараканаў**.

На паўночны захад ад **Вінніцы** нашы войскі фарсіравалі раку **Паўднёвы Буг** і, зламаўшы супраціўленне праціўніка, авалодалі вельмі ўмацаванымі апорнымі пунктамі яго абароны **Палоўцы**, **Думкі**, **Лялетка**, **Вугрынаўка**, **Галодзьні**, **Курылаўка**, **Нікалаўка**, **Пініўская Слабодка**.

Войскі 1-га Украінскага фронту ў выніку двухдзённых упорных баёў 18 сакавіка авалодалі аператыўна важным вузлом чыгунак і горадам **Жмерынка**.

На паўднёвы захад ад горада **Умань** нашы войскі, развіваючы наступленне, вышлі на раку **Днестр** і авалодалі горадам **Ямпаль**, а таксама з баямі занялі больш 100 другіх насялёных пунктаў, у тым ліку раённыя цэнтры **Вінніцкай** абласці **Чарняўцы**, **Пясчанна**, вялікія пасялёныя пункты **Бярозаўка**, **Бароўка**, **Бабчыны**, **Дзыгаўка**, **Гальжбіеўка**, **Качкіўка**, **Ольшанна**, **Батрацкае**, **Папільохі**, **Чарномін** і чыгуначныя станцыі **Рудніца**, **Папільохі**.

Войскі 2-га Украінскага фронту, працягваючы наступленне, авалодалі горадам і важным чыгуначным вузлом **Памашная**, а таксама з баямі занялі больш 80 другіх насялёных пунктаў, у тым ліку раённы цэнтр **Кіраваградскай** абласці **Пясчаны Брод**, раённы цэнтр **Одэскай** абласці **Ольшанна**, вялікія пасялёныя пункты **Дабранна**, **Нова-Станнавата**, **Нова-Луднаўка**, **Фурманаўка**, **Нова-Міхайлаўка**, **Нікалаўка**, **Атонаўка**, **Аннаўка**, **Фадзееўка** і чыгуначную станцыю **Нікольская**.

На паўднёвы захад ад горада **Бабрынец** нашы войскі, развіваючы наступленне, з баямі занялі больш 100 насялёных пунктаў, сярод іх вялікія пасялёныя пункты **Сафіеўка**, **Віцязеўка**, **Лашкул**, **Нікола-Бабанка**, **Бурдзей**, **Браталюбаўка**, **Мала-Васііцкая**.

На **Нікалаеўскім** напрамку нашы войскі працягвалі весці наступальныя баі, у ходзе якіх занялі больш 30 насялёных пунктаў, у тым ліку вялікія пасялёныя пункты **Каспераўка**, **Спірыдоўка**, **Нова-Пятроўскае**, **Себіна**, **Нова-Мацвееўка**, **Перасадаўка**, **Шэўчанна**, **Пузыры**, **Ефімаўка** і чыгуначную станцыю **Катлярова**.

На другіх участках фронту ішлі баі мясцовага значэння.

На працягу 17 сакавіка нашы войскі на ўсёх франтах падбілі і знішчылі 31 нямецкі танк. У наветраных баях і агнём знішчэння артылерыі збіта 37 самалётаў праціўніка.

Страты немцаў і трафеі войскаў 3-га Украінскага фронту за перыяд баёў з 6 па 16 сакавіка гэтага года

3-ці Украінскі фронт пад камандаваннем генерала арміі **Маліноўскага** пасля прарыву абароны немцаў на раце **Інгулец** і выхаду на раку **Паўднёвы Буг**, г. зн. з 6 па 16 сакавіка г. г., фактычна поўнасю разграміў 6-ю нямецкую армію генерал-палкоўніка **Халіт**. Галоўнае паражэнне нанесена праціўніку за перыяд 13—16 сакавіка г. г., калі нямецкае камандаванне ў сувязі з выходам гвардзейскай групы генерал-лейтнанта **Пліева** на нямецкія тылы страціла ўсякае ўпраўленне войскамі і аддало загад — прабівацца на захад дробнымі групамі і нават адзіночным парадкам. Пасля гэтага рад калон праціўніка быў акружаны і ізаляваны знішчаўся хуткімі і рашучымі дзеяннямі нашых дывізіяў і карпусоў, прычым знішчэнне праціўніка ішло настоль-

кі хутка і рашуча, што праціўнік не здолеў свае адрэзаныя войскі сабраць у агульную групу, што дало нам магчымасць знішчыць іх на частках, галоўным чынам у раёне **Нова-Севастопаль**, **Нова-Сяргееўка**, **Хутара Шэўчанка** і ў раёне **Беразнегаватае**, **Яўкіна**, **Снігіроўка**.

У гэтых баях на поўнае знішчэнне ворага поўнасю разгромлены і ліквідаваны: 3, 97 горна-стралковыя дывізіі, 17, 123, 125, 258, 302, 294, 387 пяхотныя дывізіі, 9 танкавая дывізія; нанесены цяжкія паражэнні, у выніку чаго гэтыя злучэнні праціўніка амаль страцілі боездольнасць: 9, 15, 46, 62, 79, 304, 306, 335 пяхотным дывізіям, 23 і 24 танкавым ды-

(Працяг на 2-й стар.)

Страты немцаў і трафеі войск 3-га Украінскага фронту за перыяд баёў з 6 па 16 сакавіка гэтага года

(Працяг)

візіям і 16 мотадывізіі; панеслі вялікія страты, але захавалі некаторую боездольнасць: 76, 111, 257, 370 пяхотныя дывізіі.

Страцілі амаль усю матэрыяльную частку наступных асобных часці: 45, 51, 53, 115, 127 і 140 артылерыйскіх рэзерва галоўнага камандавання, 52, 77, 148, 154, 707, 711, 732, 736 і 737 артылерыйскіх рэзерва галоўнага камандавання, 209, 232, 236, 238, 243, 277, 278 і 281 дывізіі штурмавых гармат і 560 цяжкіх дывізіі штурмавых гармат. Апрача таго, разгромлены 25 асобных батальёнаў: сапёрных, будаўнічых, штрафных, ахоўных, жандармскіх і маршавых, якія дзейнічалі як пяхота і кідаліся ў бой з ходу.

За гэты перыяд захоплены ў палон 13.859 нямецкіх салдат і афіцэраў, забіта і засталася на нашай тэрыторыі 36.800 чалавек.

Захоплены: танкаў 131, самаходных гармат 74, гармат 678, кулямётаў 1.646, аўтамашын 9.100 (большасць няспраўных), цягачоў 517, бронетранспарцёраў 115, павозак 1.500, матацыклаў 605, рацый 44, вінтовак 30.750, аўтаматаў 10.220, мінамётаў 453, складаў розных 99, чыгуначных эшалонаў з боепрыпасамі 13, паравозаў 27, мотавазаў 5, снарадаў 28.000, складаў авіябомбаў 2, агняпры-

пасаў у штабелях на 1.800 вагонаў, коней звыш 2.000 і адзін рачны нараход.

Знішчана і пакінута праціўнікам на нашай тэрыторыі: танкаў 144, самаходных гармат 118, гармат 540, мінамётаў 559, кулямётаў 1.458, аўтамашын 6.931, цягачоў 67, бронетранспарцёраў 88, павозак 5.724, коней 2.510, складаў розных 20, матацыклаў 120, самалётаў 10, бронеканцэраў 5.

Такім чынам 6-я армія немцаў страціла ўсяго на галоўных відах баявой тэхнікі і людскага саставу: палоннымі і забітымі 50.659, не лічачы вывезеных праціўнікам раненых, коней 4.510, гармат 1.218, мінамётаў 1.012, кулямётаў 3.134, танкаў 275, самаходных гармат 192, бронетранспарцёраў 203, аўтамашын 16.031 і многа іншай тэхнікі і сродкаў матэрыяльнага забеспячэння.

Выратаваліся толькі некаторыя штабы, якія ўцяклі, і невялікія рэшткі разбітых злучэнняў немцаў.

Кіруючую данамогу ў справе разгрому 6-й нямецкай арміі аказваў 3-му Украінскаму фронту ўпаўнаважаны Стаўкі Вярхоўнага Галоўнакамандавання Маршал Савецкага Саюза **Васілеўскі**.

СОВІНФОРМБЮРО.

МАСКВА, КРЭМЛЬ

Вярхоўнаму Галоўнакамандуючаму Маршалу Савецкага Саюза таварышу **СТАЛІНУ**

Магутны ўдар нашай Чырвонай Арміі і Ваенна-Марскога Флоту на разбойніцкай гітлераўскай зграі патхнілі рэчнікаў Дняпра-Дзвінскага басейна, вызваленых ад нямецкіх захопнікаў, на прапоўныя подвігі, на хутэйшае аднаўленне рачной гаспадаркі Беларусі.

Самаадданай працай, дапамагаючы фронту, работнікі Дняпра-Дзвінскага Ваенна-Аднаўленчага Упраўлення вырашылі дапамагчы роднай Чырвонай Арміі, Ваенна-Марскому Флоту зборам сродкаў на пабудову баявых самалётаў «Рэчнік Беларусі».

Калектыў нашага басейна сабраў з асабістых зберажэнняў 375.916 рублёў. Збор сродкаў працягваецца.

Запэўніваем Вас, таварыш Сталін, што мы прыкладзем усе свае сілы для дасягнення поўнай перамогі над ворагам і хутэйшага аднаўлення рачной гаспадаркі.

Начальнік Дняпра-Дзвінскага Ваенна-Аднаўленчага Упраўлення **ГЕРОНІН**.

Гомель

Начальніку Дняпра-Дзвінскага Ваенна-Аднаўленчага Упраўлення тав. **ГЕРОНІНУ**

Прашу перадаць работнікам Дняпра-Дзвінскага Ваенна-Аднаўленчага Упраўлення, якія сабралі 375.916 рублёў на пабудову баявых самалётаў „Рэчнік Беларусі“, маё брэдкае прытаненне і падзяку Чырвонай Арміі.

І. СТАЛІН.

Сродкі на танк

Калгаснікі сельскагаспадарчай арцелі «3-ці Інтэрнацыянал», Ходзіскага раёна, Магілёўскай абласці, вырашылі пабудаваць на свае сродкі танк. Збор сродкаў распачаўся на ініцыятыве старэйшых арцелі Фёдара Храмянкова і старога калгасніка Дзядзечкіна, у якога на франтах Айчынай

ваіны ваюе з фашыстамі 7 сыноў.

Ад калгаснікаў паступіла ўжо 46 тысяч рублёў. У лісьме Наркому Абароны Маршалу Савецкага Саюза таварышу Сталіну калгаснікі просяць пабудаваць на іх сродкі танк і перадаць яго іх земляку танкісту Чырвонай Арміі тав. Галушка.

Выдатная ініцыятыва машыніста-лунінца тав. Краўчанкі

Поўны ремонт паравоза сваімі сіламі

Работа ва франтавых умовах на Беларускай чыгушцы наставіла перад нашай паравознай калоннай задачай незвычайнага парадку. Адной з такіх важнейшых задач была арганізацыя поўнага ремонту лакаматываў сіламі комплексных брыгад калоны. Аднак гэтай перашкаджала адсутнасць тэхнічнай кваліфікацыі ў членаў брыгад (кандуктараў, праваднікоў і інш.), коснасць некаторых паравознікаў, баязлівасць перад незвычайнасцю і павізнай справы.

Старшы машыніст тав. Краўчанка, як сапраўдны наватар, смела ўзяўся за вырашэнне гэтай задачы. Ён энергічна і настойліва пачаў рыхтаваць да рамонтных работ членаў сваёй брыгады: арганізаваў вывучэнне сясарнай справы, прыцягнуў да лунінскага догляду за паравозам, сістэматычна праводзіў тэарэтычныя заняткі. Кожны член брыгады па чарзе адказваў за становішча розных частак і дэталей машын. Такім шляхам кожны атрымліваў практычныя веды па ўстройстве і рабоце лакаматываў.

Тэмпы вучобы былі хуткія. Аднойчы тав. Краўчанка выступіў на сходзе калектыва калоны, расказаў аб выкананай ім працы і ўзяў абавязацельства: увесць прамывачны ремонт паравоза зрабіць сіламі сваёй комплекснай брыгады, выканаць яго за адну змену.

Справа была новая і цяжкая. Але тав. Краўчанка з поўным усведманнем свайго абавязку прыступіў да справы. Ён сабраў брыгаду і падрабозна пазнаёміў яе з планам ремонту. Затым тав. Краўчанка дакладна размеркаваў

абавязкі сярод членаў брыгады. Сам ён са сваім памочнікам тав. Гажэнка ўзяўся за ремонт найбольш адказных частак механізма — залатнікоў і парарамеркавальнікаў.

Майстар прамывачнага цэха быў зараней папярэджаны аб аб'ёме работ, своечасова былі з'ясаваны ў мехадзічным цэху ўсе неабходныя дэталі. Паставіўшы машыну ў дэпо, уся брыгада дружна ўзялася за працу. За чатыры гадзіны скончыў усе арматурныя работы машыніст тав. Макаранка, за чатыры з паловай гадзіны — т. т. Чарэцік і Волкаў. Скончыўшы сваю справу, яны сталі дамагацца сваім таварышам.

Роўна праз 8 гадзін былі скончаны ўсе рамонтныя — сясарныя работы. Затым брыгада сама зрабіла прамыўку котла і настапоўку люкаў. У выніку паравоз прастаяў на прамыўцы не больш, чым гэта прадугледжана тэхналічным працэсам, і быў адрамантаван выдатна.

Услед за брыгадай тав. Краўчанка пачалі рамантаваць свае лакаматывы брыгады, якімі кіруюць старшы машыністы тт. Мурзак, Чарнуха, Мезлякоў і другія.

Асабліва выдатным паслядоўцай тав. Краўчанкі стаў былы яго вучань старшы машыніст Міхаіл Карачка.

Выдатную ініцыятыву тав. Краўчанкі падтрымаў Нарком Л. М. Кагановіч. Ён прыслаў на імя машыніста тэлеграму. У тэлеграме адзначаецца высокі патрыятызм пачыну тав. Краўчанкі, жыццёвасць і велізарная важнасць пачатай ім справы ў пры-

франтавых умовах. Нарком заўважыў, што тав. Краўчанку падзяляюць прамывачныя яго тав. Л. М. Кагановіч прапанаваў выкарыстаць вопыт машыніста Краўчанкі ў ўсіх паравозных калонах асабліва рэзерва НКШЗ.

Тэлеграма наркома выклікала новы творчы ўздым сярод членаў нашай калоны. Лік падоўжаў тав. Краўчанкі павялічваецца. Цяпер большасць брыгад калоны поўнасцю прымяняюць яго метады працы і сваімі сіламі рамантуюць прымацаваныя лакаматывы.

Сваёй самаадданай і смелай ініцыятывай машыніст-лунінца нашай калоны, пачынаў тав. Краўчанкі і член брыгады, дапамагаючы фронту ў складаных умовах яны баяліся перабоі ўводзяць на да ліній фронту, дапамагаючы франтавому дэпо, да якога намагаюцца вызваліцца з абломы нашых паравозаў, дэпожа-выкопваць другія важныя работы.

Апрача таго, такі метады дапамагуць таварыскам дапамогу другім чыгуначным рабочым падраздзяленням. Так, за паўтары месяцы адрамантавана, апрача вялікай колькасці іх машын, 5 паравозаў сувязных калоны, 7 манёўравых паравозаў суседняга франтавага дэпо, 6 паравозаў ваенскіх часцей. Ключчы прымяненню метада Краўчанкі калона эканоміла рамонтна паравозаў 200.000 рублёў.

ПАСЫНКА

намеснік начальніка калоны паравозаў асобнага рэзерва НКШЗ.

Баранавіцкія партызаны

Узыходзіць сонца — яны на пасту. Заходзіць сонца — яны таксама на пасту. Баранавіцкія партызаны ўдзень і ўночы не сніваюць напружанай, жорсткай барацьбы з крыважэрнымі нямецка-фашысцкімі акупантамі.

Гэта сіла дзейнічае ўсюды. Народныя месціцы высочваюць і знішчаюць нямецкія эшалоны, якія гадзюкаю паўзучы да ліній фронту. Удары на варажых камунікацыях, бадай, што самы масавы від барацьбы. Вось весткі толькі пра тры атрады.

У лютым атрад імені Шчорса падарваў 5 эшалонаў, атрад імені Кірава таксама 5, атрад імені Сталіна — 9. Больш 500 фрыгаў не даехалі да фронту. Дзесяткі танкаў, гармат, аўтамашын, боепрыпасы і амуніцыя не будуць служыць зверу-разбойніку: іх скрываць сіла народнае помсты. Наўсямеса ў Баранавіцкай абласці чутны магутны выбухі на чыгунках. Штодзённа ляцяць над адкос паязды з тэхнікай і жывой сілай ворага, ірвуцца рэйкі, разбураюцца чыгуначнае палатно, вадакачкі, сувязь.

Сіла народнага руху — у многатрапацкай, рознастайнай па формах барацьбе партызан. Каб сарваць рух нямецкіх аўтамашын па пашце, партызаны атрада імені Калініна ў адзін дзень узрываюць тры масты. Атрад імені Катоўскага накіроўвае свой удар на другі ўчастак пашце. Ён узрывае два масты, мінуе пашце — і тры аўтамашыны ўзлятаюць у паветра, разбураюцца сувязь праціўніка

працягваюць у 5 кілометраў. Гэты-ж атрад канцэнтруе сілы і налітае на вузкакалейную чыгушку, якую немцы скарыстоўваюць для гаспадарчых мэт. З боем партызаны разбураюць паравозы, вагоны, пунявую гаспадарку, знішчаюць дзесяткі гітлераўцаў.

Складаную аперацыю ажыццявілі партызаны з атрада імені Варашылава. Добра падрыхтаваныя, яны ўзарвалі чыгуначны мост у той момант, калі праз яго ішоў ваенны эшалон. Двойны ўдар закончыўся вялікім поспехам. Немцы панеслі вялікія страты ў людзях і тэхніцы. Некалькі дзён не маглі яны распачыць аднаўленне разбуранага моста.

Не прайшло і некалькі дзён, як варажылаўцы падрыхтавалі і напелі другі магутны ўдар на ворагу. У адным з гарадоў абласці яны ўзарвалі электрастанцыю, абсталяванне якой поўнасцю знішчана.

Сіла баранавіцкіх партызан, як і ўсіх беларускіх патрыётаў-змагароў, у іх храбрасці і рашучасці пры нападах на ворага. У ноч на 6 сакавіка партызаны з атрада імені Дзяржынскага наліцелі на гарнізон нямецкіх коннікаў. Фрыцы не чакалі такога сюрпрыза і замітусіліся, як ачумелыя. Куля народнай помсты даганяла іх усюды. Пяцьдзят тры забітыя і 20 параненых немцаў засталася на вуліцах, 20 нямецкіх салдат і афіцэраў здаліся ў палон. Партызанам дасталіся трафей: роты мінамёт, ручны куля-

мёт, 3 аўтаматы, 31 вінтавыя калібр 7,62 мм патрона кеней, 8 павозак і каштоўныя кументы. Захоплены склад хавання і склад з маёмасцю.

У апошнія дні немцы і супроць баранавіцкіх партызанскіх сіл. Адбываюцца іхнія баі. Фашысты хочучы заваяваць дзейнасць народных пашце, заханіць дарослае насельства і гвалтам пагнаць яго ў манію на катаргу, а танкам білізаваць у сваю армію. З мэтай яны бамбардыруюць месцы, партызанскія лясы, ваёны знішчаныя вёскі Рэ-Арцішэўкі і многія іншыя мясціны варажы хочучы захаць людзей. Але стойкасць партызан непахісная. На варажых варажых патрыётаў валоць яшчэ больш знішчальных удараў. Партызаны смела валоць на абарону насельніцтва.

Для галоўнай мабілізацыі вёску А. прыбыў атрад гітлераўцаў. Партызаны атрада «Неможны» пад камандаваннем вёску, завязалі бой і сарваць акупантаў. Семнаццаціх і некалькі дзесяткаў немцаў, у тым ліку двух нямецкіх афіцэраў, пакінулі тут раўчы.

Сурогава зьліцця поўны баранавіцкіх партызан. І крок не адступіць партызанскіх, не пахіснуцца іх да барацьбы, да сваяцкай барацьбы крывавамі нямецкімі пашце. П. КАВАЛ

У вызваленых Журавічах

Прайшло 3 з лішкам месяцы, як Чырвоная Армія вызваліла наш раён. У вёсцы і ў раённым цэнтры Журавічы на кожным кроку сляды нямецкіх злачынстваў. Пры сваім адступленні з Журавіч немцы разбурылі і спалілі 200 дамоў, у тым ліку будынак сталінскай школы, больніцы, ветлячэбніцу.

У 1941 годзе нямецкія бандыты расстралілі ў Журавічах 400 ваеннапалонных, а 1 студзеня 1942 года зрабілі яшчэ адно страшнае злачынства — расстралілі 176 мірных жыхараў. Усяго нямецкія бандыты знішчылі ў нашым раёне і пачыналі на катаргу ў фашысцкую Германію больш 2.000 жыхараў.

Гітлераўцы расстралілі старшыню калгаса ордэнаносца Блюева, старшыню калгаса імені Розы Люксембург Немчанку, настаўніка Жураўскага, настаўніцу Румянцаву, 2-гадовую дачку пашага партызана Румянцава і другіх. Фашысцкія нягоднікі знішчылі больш 6.000 дамоў і розных пабудов. Яны сцёрлі з твару зямлі нашы квіцеючыя вёскі Рыскоў, Каменку, пасёлак Дуляж, Махавую, Свержань, спалілі палову Абідавіч. Гэтыя звыры разбурылі 67 калгасаў, дзве МТС, дзесяткі школ і дамоў сацыяльнай культуры.

Страты, прычыненыя калгасам, складаюць 63 мільёны рублёў, а ўсяго на раён 273 мільёны рублёў. Мы гэтага не забудзем і не даруем! Адпомсцім фашыстам!

Працоўныя Журавіцкага раёна, не шкадуючы сіл, дапамагаюць Чырвонай Арміі. З усёй энергіяй аднаўляюць яны народную гаспадарку. У фонд абароны, на ўзбраенне Чырвонай Арміі за кароткі тэрмін сабрапа 224.000 рублёў. Апрача таго ў фонд абароны наступіла 5 тон зерня і 15 тон бульбы. Многія нашы калгасы і сельсаветы

ўнеслі ў фонд Чырвонай Арміі дзесяткі тысяч рублёў. На Доўскаму сельсавету, напрыклад, наступіла 19.270 рублёў, на Курганскаму—14.887 рублёў.

Нашы калгасы па-бывому гыхтуюцца да веснавой сяўбы, каб атрымаць у гэтым годзе высокі, ваенны ўраджай. На 10 сакавіка было засыпана ў насенны і страхавы фонды 4.678,8 цэнтнера зернавых, 243,5 цэнтнера тэхнічных культур, 23.140 тон бульбы. На поле вывезена 2.935 тон гною.

Калгасы «Баявік», Баханскага сельсавета, імені Варашылава, Бурганскага сельсавета, поўнасьцю засыпалі насенныя і страхавыя фонды. Калгаснікі сельсагаспадарчай арцелі «Новы свет», Зіміцкага сельсавета, пасля таго, як пазнаёміліся з загадам таварыша Сталіна да 26-й гадавіны Чырвонай Арміі, засыпалі за адзін дзень 4,5 тоны зерня, прадалі дзяржаве 6 цэнтнераў хлеба і вывезлі на поле 147 вакоў гною. З такім-жа поспехам рыхтуецца да сяўбы калгас «Чырвоны пунілавец», які саборнічае з калгасам імені Чкалава.

Хуткімі тэмпамі аднаўляецца разбурачая сельская гаспадарка і прамысловасць. Адноўлены Дзедлаўскі спіртзавод, 6 прамысловых арцеляў, 58 калгасаў, дзве МТС, 32 школы. Працуюць 2 больніцы, 6 амбулаторый і фельчарскіх пунктаў.

З дапамогай чырвонаармейцаў у раённым цэнтры Журавічы адбудавана 100 дамоў.

Такі пачатак вялікай працы. Не паслабляючы тэмпаў, мы будзем працаваць, каб як мага хутчэй залячыць раны, нанесеныя нашай гаспадарцы фашысцкімі цемрашаламі.

А. НАЗІМІРАУ,
сакратар Журавіцкага РК КП(б)Б.

Залечваюцца раны

43 школы, дзве больніцы, 8 медпунктаў, 156 калгасных пабудов спалілі немцы ў Васілевіцкім раёне, Палескай абласці. Да 1.000 чалавек савецкіх людзей патгалі немцы з гэтага раёна ў рабства.

Чырвоная Армія выгнала немцаў з Васілевіцкага раёна. Зараз у раёне аднаўляецца народная гаспадарка. З 62 калгасаў ужо адноўлены 59. Пунчан у ход райпрамкамбінат, працуюць дзесяткі школ, у іх навучаецца больш 3.000 дзяцей. У школах створана 16 піонерскіх атрадаў.

Комсамольцы дапамаглі адрамантаваць будынак сярэдняй школы ў Васілевічах. Адкрыўся раённы клуб. У ім праведзена больш 20 дакладаў і гутарак, а таксама некалькі вечароў мастацкай самадзейнасці.

Створана 48 гурткоў па вывучэнню кнігі таварыша Сталіна «Аб Вялікай Айчыннай вайне Савецкага Саюза». Гурток калгаса «Залатая Дуброва» — лепшы ў раёне.

* * *

Пры Васілевіцкай МТС арганізаваны курсы трактарыстаў. На іх навучаецца больш 50 чалавек моладзі.

Падарунак з Башкірыі

Некалькі дзён таму назад у Гомель на імя абласнога ўпраўлення працоўных рэзерваў прыбыла пасылка з Башкірыі. Вучні адной з школ фабрычна-заводскага навучання сталіцы Башкірыі — Уфы — прыслалі 20 камплектаў інструментаў. Падарунак перададзены рамяслоўцу вучылішчу волікаў.

Гомельскія рамяслоўцы гэтым інструментам рамантуюць ложкі для інтэрната.

Чакаецца яшчэ адна партыя інструментаў і барштатаў.

Змагаемся за высокі ўраджай

Кожны дзень з франтоў Айчынай вайны даносяцца да нас радасныя весткі аб паспяховым працоўванні Чырвонай Арміі на захад. Нашы слаўныя воіны крок за крокам вызваліюць савецкую зямлю ад нямецка-фашысцкіх акупантаў. Паспехі Чырвонай Арміі радуюць і натхняюць усіх нас. У нашым калгасе — небывалы натрытышчы ўздым. Аднаўляючы разбураную ворагам гаспадарку, калгаснікі і калгасніцы ўзмацняюць дапамогу фронту, уносяць з сваіх асабістых зберажэнняў сродкі на будаўніцтва авіяэскадрылі «Калгаснік Палесся», прадаюць хлеб і іншыя прадукты дзяржаве, змагаюцца за ўзорную падрыхтоўку да веснавой сяўбы.

Мы поўнасьцю засыпалі насенне ў колькасці 35 тон. У гэтым годзе, апрача засеяных 300 гектараў азімых, мы засеём 400 гектараў яравых культур. Сяўбу яравых мы разлічваем правесці ў спецыялы тэрміны. На палых работах у нас будзе працаваць каля 350 чалавек, 113 коней і 12 валоў.

З першых дзён аднаўлення пашага калгаса мы правільна арганізавалі сваю працу. У кожнай брыгадзе створана па 5 звенняў. Брыгады і звенні саборнічаюць за лепшую падрыхтоўку да сяўбы. Брыгада Антона Казака падрыхтавала ўсе плугі, бораны, калёсы, даўно засыпала насенне, добра даглядае коні.

Звяно Ганны Засімовіч — дэпутата раённага савета дэпутатаў працоўных — і да вайны славілася ў калгасе. Цяпер гэта звяно

таксама трымае пяршыштва ў калгасе, з новай сілай і энергіяй рыхтуецца да сяўбы тэхнічных культур. Калгасніцы звяно ўжо сабралі 2 тоны попелу і 2 цэнтнеры птушынага памёту. Добра рыхтуецца да сяўбы і звяно Гелі Шляк. Звяно будзе засяваць пяць гектараў ільну. На гэту плошчу яно ўжо сабрала паўтары тоны попелу і два цэнтнеры птушынага памёту. Усяго ў гэту вясну звяно засеюць 20 гектараў ільну і 15 гектараў каняпель.

Добра арганізавана праца ў будаўнічай брыгадзе. Брыгада пабудавала ўжо дзве капышні на 150 галоў, валоўнік на 30 галоў, свіран на 200 тон зерня. У калгасе пабудавана таксама выдатная лязня, у якой можа за дзень памыцца 150—200 чалавек. На будаўніцтве асабліва вызначаюцца калгаснікі Іван Трыкіша, Нічыпар Данільчацка і Клім Белалавек.

Мы ведаем, што наша самаадданая праца ў тыме на аднаўленню калгаса і лепшай падрыхтоўцы да сяўбы з'явіцца невайдкрытай прадуктаў сельскай гаспадаркі для нашай дзяржавы, а гэтым самым мы павялічым наступальную магучасць Чырвонай Арміі, узмоцнім удары нашых войск на ворагу. Вось чаму мы змагаемся за лепшую падрыхтоўку да сяўбы, каб узорна яе правесці і заваяваць высокі ўраджай.

Мірон ДЗЕНІСЕНКА,
старшыня калгаса імені Варашылава, Нараўлянскага раёна.

Медыцынская дапамога насельніцтву

Немцы спалілі або разбурылі ўсе медыцынскія ўстановы ў Суржэскім раёне, Віцебскай абласці. Насельніцтва было пазбаўлена самай элементарнай медыцынскай дапамогі.

З першых дзён вызвалення раёна ад нямецка-фашысцкіх захоп-

нікаў пачалося аднаўленне больніцы, медыцынскіх пунктаў, аптэкі. Адкрыта ўжо больніца на 25 ложкаў і раённая дзіцячая кансультацыя. Працуюць раённая амбулаторыя, аптэка. Два ўрачэбныя ўчасткі і тры фельчарскія пункты абслугоўваюць калгасы.

Насця

На паўднёвым краі выспы, што лягла срод балота, узвышавіцца драўляныя дамы. Раней у іх жылі трактарысты, цяпер засталіся толькі іх жонкі з малымі дзецьмі ды старыя. Цёмнай асенняй пачу для аднаго з дамоў спынілася фурманка. Ад фурманкі адлучылася чалавечая постаць, і праз мінуту пачуўся дробны бразгат у вакно. Скрынулі дзверы і жаночы голас спытаў:

— Хто тут?
— Свае, Насця, адчыні!
— А, гэта вы прыехалі.
— Так, прыехалі. Што ў вас чуваць?

— Усё ў парадку.
Жанчына расчыніла дзверы і дзве, што знаходзіліся ля фурманкі, пад рукі ўвялі ў пакой трэцяга, незнамага. Ён правялі ў маляўнічы пакойчык і пасадзілі на ложка. Жанчына надала яму валоў. Пры блеклым святле газоўкі можна было разгледзець незнамага. На ім быў доўгі сялянскі кажух, шапка-вуханка, а на нагах — незвычайныя з саматканых сукна бахілы. Рыжыя барады спадала да грудзей. Чалавек нагадваў сабой казачнага палешука і не выклікаў асаблівай падзоро-

насці. Толькі вочы сваяліся сухім бляскам, ды доўгія тонкія пальцы на руках паказвалі на тое, што чалавек гэты не звычайны.

З такой-жа паспешнасцю, як і з'явіліся, людзі бяшумна зніклі ў цемры ночы. Жанчына праводзіла іх, закрыла дзверы і зноў вярнулася ў пакойчык. Яна дапамагла незнамаму распрануцца, направила насцель. Чалавек быў стомлены. Ён згарнуў самакрутку, пакурыў моцнага самасадку і гаснуў. Але снаў ён неспакойна. Яго ўсё яшчэ трывожылі жах перажытага. Прастрэленая нага не лавала яму супакою.

Усю ноч прасядзела Насця над хворым. На досвітку яна закрыла пакойчык і заваліла дзверы розным ламачтам. Ніхто не павінен ведаць, што тут знаходзіцца чалавек.

Марудна, у трывозе праходзілі шэрыя дні. Чалавек мала-на-малу ачунаў. Насця рыхтвала яму ежу, рабіла перавязкі, некалькі разоў тайком прыводзіла фельчара. Час-ад-чапу на пачах заходзілі таварышы. Яны прынеслі харчаване, тытун і апошнія навіны,

расказвалі аб партызанскіх справах і непрыкметна зніклі.

Вакол было неспакойна. Немцы, як шакалы, шнырылі па вёсках, забівалі людзей, рабавалі дабро. Колькі дзён таму назад пайшоў у вёску да сваякоў стары паштар Кісель і не вярнуўся. Знаёмыя людзі бачылі, як яго звалілі і павесілі немцы. Плакала жонка паштара, плакалі малыя дзеці. Насця лавіла трывожныя чуткі, але нічым не выдавала сваёй трыволі.

...Немцы паляцелі на выспу нечагана. Яны вярнулі ўдалезля дамы і прыступілі да сваёй улюбенай справы — забойстваў і рабаўніцтва. Насця ўвільнула ля печы, калі да яе ўляцела суседка.
— Ой, Насцечка, праналі!
— ?!
— Хавайся, немцы! — устрывожана крыкнула яна і малакнай вылецела з пакоя.

Насця папярэдзіла хворага, на дзела абшарканую світку, абкруціла парванай хусткай галаву і вышла на ганак. Яна глянула на вокал і замёрла: па балоту бег, размахваючы рукамі, стары Дубік, а за ім гналіся два фашысты. Адзін з іх прыпаў на калені і стрэліў. Стары пахіснуўся, халапчы рукамі наветра, і зваліўся на зямлю. З другога боку,

проста на яе, ішоў доўгі, як жэрда, немец. За ім, як сабака, спяшаўся паліцэйскі. Насця сабрала ўсю сілу волі, каб нічым не выдаць сябе. Немец і паліцэйскі зайшлі ў пакой. На падлозе стаялі лужыны вады у беспарадку ляжалі раскіданыя рэчы. Спалоханымі вачыма глядзелі з печы дзеці. Немец павёў вачыма, заглянуў у суседні пакой, дзе быў такі-ж беспарадак, і прахрыпеў:
— Млека, яйкі...

Жанчына, не зводзячы з прышэльпаў вачэй, узяла з акна і працягнула жбанок з малаком. Немец сханіў жбанок, узяў кубак, паліў у яго малака і працягнуў жанчыне. Жанчына здагадалася, у чым справа, і пасрабавала малака. Немец яшчэ раз акінуў вачыма пакой і вышаў. За ім паліцэйскі.

На сэрцы ў Насці адцягло, але не надоўга. Праз некалькі мінут у пакой зноў уляцелі тры фашысты. Яны патрабавалі «шпек» і пачалі пераварачваць усё ўверх дном. Сэрца жанчыны ёкнула, калі фашыст зайшоў у кладоўку, з якой вёў ход да хворага. Але дзверы былі добра замаскіраваны над сцяну. Фашыст нічога не ўважыў і з лаянкай пакінуў пакой. За ім пайшлі астатнія.

Жанчына супакоілася толькі тады, калі немцы пакінулі выспу. Чалавек быў выпратаван. Праз месяц ён адчуў сябе лепей, і таварышы забралі яго з сабой.

Калі прышла вясна, Насця сустрала гэтага чалавека. Ён хадзіў самастойна, апіраючыся на сукаватую палку. Чалавек моцна паціснуў ёй руку. Усведамленне таго, што яна, простая жанчына, у мінулым трактарыстка, укладвае сваю частку ў агульную справу барацьбы з заклятымі акупантамі, напоўніла сэрца Насці радасцю і гонарам.

І заўсёды, калі я праходжу праз выспу, — успамінаю гэтую простую, але мужную і рашучую жанчыну, маці дзвюх дзяцей.

* * *

Чалавек, аб якім мы расказалі, быў пазней вывезены на самалёце з партызанскага краю на вялікую зямлю і зараз працуе на адказнай вяржэўнай рабоце. Патрыётка Насця і зараз знаходзіцца на акупіраванай тэрыторыі, дзе дапамагае пародным жонікам і дзецям нямецкіх захопнікаў.

ПІЛІП К.

Партызанскі край.

Другі нумар часопіса „Беларусь“

Наша франтавая брыгада

(Гутарка з народным артыстам БССР, двойчы ордэнаносцам В. І. Валадзімірскім)

У гэтым годзе пад рэдакцыяй Л. Александроўскай, А. Багатырова, П. Броўкі, Ц. Гарбунова, П. Глебкі (намеснік рэдактара), І. Гурскага (адказны рэдактар), А. Жэбрака, Е. Зайцава, Я. Коласа, К. Крапівы, А. Куляшова, М. Лынькова, К. Саннікава, М. Тапка, Е. Уралавай і К. Чорнага пачаў выходзіць на беларускай і рускай мовах двухмесячны грамадска-палітычны і літаратурны часопіс «Беларусь». Першы нумар вышаў 1 студзеня 1944 года.

Днямі ў Маскве здарэнны ў друку другі нумар часопіса «Беларусь». На яго старонках змешчаны артыкул сакратара ЦК КП(б)Б таварыша Панамарэнка «Ленін і Сталін — твары беларускай дзяржавы». У артыкуле «Маладзёў у партызанскай барацьбе» сакратар ЦК ЛКСМБ таварыш Зямлін расказвае аб гераічнай барацьбе маладых беларускіх патрыётаў у тыле ворага супроць нямецкіх захопнікаў.

У часопісе на розныя тэмы выступаюць прафесары і акадэмікі. Акадэмік Пярцаў змясціў артыкул пад назвай «Кастусь

Каліноўскі», прафесар Дабрынін — «Слава дзядоў». Аўтар расказвае аб гераічных традыцыях продкаў беларускага народа на матэрыялах «Слова аб палку Ігараве». Акадэмік Жэбрак піша аб гатунках сельскагаспадарчых культур у Беларусі.

У раздзеле «Літаратура» надрукаваны вершы, нарысы і апавяданні беларускіх паэтаў і пісьмнікаў. Сярод іх вершы народнага паэта БССР Якуба Коласа «Лясам Беларусі», Пятруся Броўкі — «Беларускі фронт», Максіма Танка — «Роднае слова», апавяданні Кузьмы Чорнага — «Папалішча», Ілі Гурскага — «Сустрэча» і іншыя.

«Канстанцін Заслонаў» — пад такім загалюкам надрукаваны нарыс Алеся Каратая. Аўтар прысвячае свой нарыс бястрашанаму сыну беларускага народа, Герою Савецкага Саюза Канстанціну Заслонаву, імя якога будзе жыць у вяках.

У раздзеле «Старонкі гісторыі» змешчаны артыкул «За адно з Масквой», у якім расказваецца аб сумеснай барацьбе рускага, украінскага і беларускага наро-

даў супроць чужаземных захопнікаў. Апрача таго змешчаны нататкі аб Крычаўскім паўстанні, якое было арганізавана Васілём Вашчылай у 1740 годзе супроць польскіх паноў.

Елена Аладава ў артыкуле «Мастакі ў дні Айчынай вайны» расказвае аб выстаўцы твораў беларускіх мастакоў, якая адкрылася ў Маскве ў Трэн'якоўскай галерэі і прысвечана 25-годдзю БССР.

Другі нумар часопіса «Беларусь» добра, па-мастацку аформлены. У ім змешчаны рэпрадукцыі карцін беларускіх мастакоў: заслужанага дзеяча мастацтваў БССР Ахрэмчыка — «Паселжанне бюро ЦК КП(б)У у Лёне, пасля выступлення на радыё таварыша Сталіна 3 ліпеня 1941 года», мастака Паўлоўскага — партрэты сакратара ЦК КП(б)Б таварыша Панамарэнка і Старшыні Прэзідыума Вярхоўнага Савета БССР таварыша Наталевіча.

Другі нумар часопіса «Беларусь» пасля выхаду яго з друку будзе распаўсюджаны сярод працоўных Беларусі.

З пачуццём вялікай радасці даведаліся мы, што брыгада Першага Беларускага Дзяржаўнага ордэна Працоўнага Чырвонага Сцягу драматычнага тэатра выклікана для абслугоўвання вызваленых раёнаў Беларусі. Перад брыгадай была пастаўлена задача: за самы кароткі тэрмін гадрыхтаваць праграму для лепшага абслугоўвання насельніцтва Беларусі і часцей Беларускага фронту. І вось у складзе 10 чалавек наша франтавая брыгада прыбыла ў Гомель. Прыехалі за служэння артысты БССР К. Ф. Быліч, С. М. Стапюта, артысты В. А. Краўцоў, Л. А. Ермоліна, З. Я. Ліцкая, С. М. Глікман, В. В. Гаратаў, З. К. Скачкоўская, кіраўнік брыгады А. Г. Гайдарыч, мастацкае кіраўніцтва ўскладзена на мяне.

У рэпертуары нашай брыгады: спэна з п'есы К. Крапівы «Партызаны» (хата Рыгора), яго-ж драматычны эпюд «Валодзіч галетук» і вадэвіль Янкі Купалы «Прымакі». Перад пачаткам праграмы ідзе араторыя «Добры дзень, родная Беларусь» на тэксты беларускіх паэтаў.

Брыгада дала ўжо 4 канпэрты ў часнях Чырвонай Арміі. Канпэрты вельмі цёпла прымаюцца байцамі і афіцэрамі. У далейшым мы будзем абслугоўваць насельніцтва Гомеля, Нова-Беліцы, Добруша, Мозыра, Рэчыцы і другіх вызваленых пунктаў.

Мне хочацца некалькі расказаць аб рабоце нашага старэйшага ў Беларусі драматычнага тэатра. За час Айчынай вайны тэатр капітальна аднавіў 12 п'ес старога рэпертуара і выпусціў 9 новых спектакляў. Сярод іх п'еса беларускага драматурга Еўгенія Рамановіча «Палешукі».

Зараз тэатр працуе над новым рэпертуарам. Гэта вечар, прысвечаны Янку Купале, і вечар старых беларускіх вадэвіляў. Асабіста я працаваў над ролямі Горлава ў п'есе «Фронт», Трыстані ў п'есе «Сабака на сене» і Бергендала ў п'есе «Урок жыцця». Усе гэтыя ролі прынеслі мне вялікае творчае задавальненне.

Зараз маё палкае жаданне — стварыць на сцэне творчы вобраз героя барацьбы за наш родную Беларусь.

Воднікі Прыпяці аднаўляюць свой флот

МОЗЫР, 18 сакавіка. (БЕЛТА). За годы вайны дно Прыпяці прыняло дзесяткі параходаў, барж і кацераў. Некаторыя былі затоплены камандамі летам 1941 года, другія знішчаны партызанамі, трэція ўзарваны немцамі пры бегстве.

Ледзь адгрэмелі баі, на Прыпяці прышлі сапраўдныя гаспадары — савецкія воднікі. Пачалося адраджэнне флота і суднарамонтных прадпрыемстваў.

Надніццё і рэстаўрацыя параходаў даручаны калектыву аднаўленчага атрада № 6 галоўнага інжынера Рэнкель. Пачаліся над'ёмныя работы. Рабочыя брыгады Іовенка, працуючы ў ледзяной вадзе, раней тэрміну паднялі з дна вялікі буксірны параход.

Дзесяткі іншых суднаў і барж

вернуты да жыцця брыгадамі рамонтнікаў і зараз гатовы да навігацыі.

Два месяцы таму назад тэрыторыя майстарняў суднарамонтнай базы ўяўляла руіны. Абломкі спен, коміпаў, варонкі ад бомбаў — такую спадчыну пакінулі немцы.

Зараз на папалішчах пабудаваны і працуюць сілавая станцыя, пунчаны ў ход станочнае абсталяванне, кавальскі цэх, сталарная майстерня. Адкрыты сталовая, інтэрнат.

Лютыскі план падняцця і будаўніцтва калектывам выканан на 102 процанты. У гэтым за службу інжынера Рэнкель, механіка Кароль, брыгадзіраў Венгрына, Баклей і ўсяго калектыва аднавіцеляў.

Дакументы чалавечага гора

Гэтыя радкі нельга чытаць без хвалявання. Гэта жывыя дакументы людскога гора. Пісьмы дзяўчат і хлопцаў, пагнаных немцамі з Беларусі ў праклятую Нямеччыну на рабства.

Арыгіналы гэтых пісем, якія рознымі шляхамі дайшлі да адрасатаў, перапісаны ў адну кнігу. Розны почарк, рознае чарпіла. Але пачуцці адволькавыя. Гэта пачуцці помсты, пракляцця ворагу.

У нямецкім прыгоне пакутуе беларуская дзяўчына Маня. Яна піша:

«Усяго нас на гэтай фабрыцы працуе 21 дзяўчына з савецкай радзімы. Цяжкая ў нас праца і руні не бяруцца што-небудзь рабіць. Сумна, ой, як сумна! Нічога не міла. Нават на свет не хочацца глядзець. Усе толькі і робяць, што плачуць. Нядаўна памёр наш дарагі таварыш Пеця І, мабыць, усіх нас чкае гэты лёс».

Ці вось яшчэ адна вытрымка з пісьма другой дзяўчыны:

«Ой, такая дасада, што нават неахвота жыць на свеце. За што мне такія пануты, за што я сю-

ды трапіла? Я нікога тут не бачу, толькі адных гэтых праклятых немцаў».

Кормяць на нямецкай катарзе страшэнна. Дзяўчаты пішуць:

«Два разы ў дзень даюць толькі суп і тані дрэнны суп, што дома яго і свінням не далі-б».

Да некаторых наштых картэк прыкладзены фатаграфіі. Знясіленыя, пакутаваныя твары. На грудзях — драўляная бірка: «ОСТ», што азначае з усходу, руская.

Неспакойна ў нямецкім тыле, і аб гэтым гавораць пісьмы нашых савецкіх людзей, якія трапілі ў нямецкую п'яволу. Іван Р., напрыклад, піша:

«Часта, амаль кожную ноч, тут ідзе град».

Ніякжа здагадацца, пра які град піша Іван Р. Гэта бомбы, якія падаюць на галовы немцаў у Берліне і другіх гарадах Германіі.

Перад нас жывыя дакументы чалавечага гора.

Воін Чырвонай Арміі, забі немца, які заняволіў тваю сястру, вызвалі яе з палону!

С. ЕФИМАУ.

ПА СОВЕЦКАМУ С А Ю З У

НАВИГАЦИЯ НА ДОНЕ

Адкрылася навігацыя на Доне. Дакладна па раскладу буксірны параход «Ока» павёў уверх па Доне дзве баржы, грузаныя будаўнічымі матэрыяламі.

Услед за параходам «Ока» ў першы рэйс вышлі судны «Ленін» і «Красны Дон». Пачаўся рэгулярны пасажырскі рух па лініях Рагстоў—Багаўскае і Рагстоў—Старачаркаскае.

ФАБРЫКА АКУЛЯРНАЙ ОПТЫКІ

На ўсходзе Новасібірска з'явілася новая для Сібіры вытворчасць — фабрыка акулярнай оптыкі. Вытворчасць павялічваецца з месяца ў месяц. Асвоены выпуск высокакаснага шкла для акулераў тыпу «Меніск», паладжваецца выпрацоўка акулярных апраў з адыходаў мясцовага заводу. Фабрыка датэрмінова завяршае кварталную праграму.

ВЫКАНАЛІ ГАДАВЫ ПЛАН

МТС Курскай абласці выканалі гадавы дзяржаўны план рамонтнага трактараў. Перадвыя станцыі абавязаліся падрыхтаваць звыш плана 158 машын.

СЕЮЦЬ ЗВЫШ ПЛАНА

На 5 дзён раней тэрміну і на 25 дзён раней мінулага года калгасы Ашхабадскай абласці (Туркестан) выканалі план сям'бы каласавых. Многія калгасы сеюць звыш плана.

АДНАУЛЕННЕ ДОМІКА-МУЗЕЯ ШЧОРСА

У горадзе Сноўску, Чарнігаўскай абласці, дзе нарадзіўся слаўны палкаводзец Шкалавіч Шчорс, аднаўляецца разбураны немцамі музей яго імені. Дырэктар музея тав. Варматаў — былы настаўнік Шчорса — збірае і прыводзіць у парадак уцалелыя экспанаты і кнігі, якія хаваліся ў доміку-музеі. Вялікі ўдзел у яго аднаўленні прымае грамадскае горада. (ТАСС).



Амерыканскі друк аб поспехах Чырвонай Арміі

НЬЮ-ЁРК, 18 сакавіка. (ТАСС). Амерыканскі друк прысвячае наступленню Чырвонай Арміі на Украіне шматлікія артыкулы, у якіх вітае слаўныя перамогі савецкіх войск.

Газета «Нью-Ёрк Таймс» піша, што рускія арміі, якія перарвалі галоўныя камунікацыі немцаў на Украіне, цяпер поўнацю выкарыстоўваюць выгаду становішча. Стратэгія, вытрымка і арганізацыя савецкіх войск робяць вялікае ўражанне. На радзе ўчасткаў адступленне немцаў ператварэцца ў панічнае бегства. Відавочна, піша газета, гіганцкая савецкая мятла вымятае

немцаў з Украіны. Газета асобна падкрэслівае тых абставіны, што наступленне Чырвонай Арміі равіваецца хуткімі тэмпамі, нягледзячы на бездарожжа. Адзначыўшы, што п'ядаўна Гебелс выказаў страх перад надыходзячым утаржэннем войск саюзнікаў, газета піша: «Саюзнікі павіны апраўдаць такія страхі ваенных ўдараў, якія сакрушаць германскую армію».

На думцы газеты «Вашынгтон пост», «спробы немцаў утрымацца на Украіне праваліся і дарага абыйшліся ім у людзях і ў тэхніцы».

Нарвежскія колы аб пазіцыі Фінляндыі ў пытаннях вайны

ЛОНДАН, 16 сакавіка. (ТАСС). Агенцтва Рэйтэр перадае, што, па заяве пайфармаваўных пенса звязаных з урадам Нарвегіі колаў у Лондане, было-б вельмі шкада, калі-б Фінляндыя адхіліла ўмовы Савецкага Саюза адносна перамір'я, таму што «такога роду весткі мелі-б не толькі трагічныя вынікі для фінскага народа, але і зрабілі-б немагчымым удзел Фінляндыі ў

пасляваенным супрацоўніцтве між другімі скандынаўскімі краінамі. Нарвежскія колы зусяльна заяўляюць, што добрыя наісны з Савецкім Саюзам з'яўляюцца неабходнай умовай для супрацоўніцтва краін поўначы. Калі Фінляндыя палічыць за лепшае застацца ў ліку дзяржаў якія сумесна ваяуюць на баі Германіі, то яна рызыкуе падзліць лёс апошняй».

НАЛЁТ НА ВЕНУ

ЛОНДАН, 18 сакавіка. (ТАСС). Як перадае агенцтва Рэйтэр, вялікія злучэнні амерыканскіх бамбардыроўшчыкаў у суправаджэнні знішчальнікаў зрабілі 17 сакавіка налёт на прамысловыя аб'екты ў Паўднёвай Германіі. На свае базы не вярнуліся 22 амерыканскія бамбардыроўшчыкі і 13 знішчальнікаў.

ЛОНДАН, 17 сакавіка. (ТАСС). Галоўны штаб войск саюзнікаў у Італіі аб'явіў, што сёння ўдзел амерыканскія бамбардыроўшчыкі «Лятаючая крэнась» зрабілі налёт на Вену.

РЕДАКЦЫЙНАЯ КАЛЕГІЯ.